

ارض القرآن کا سفر

(از مختلماً عاصم)

(۴۳)

ریاض | یہ وادی حنفیہ کے قریب سعودی حکومت کا پایہ تخت ہے۔ یہ نجد کے جس علاقہ میں واقع ہے اسے عارض کہا جاتا ہے، جو قدیمہ بنو تمیم کا قدیم مسکن رہا ہے۔ ۱۸۸۷ء سے پہلے ریاض عارض کے دوسرے قصبوں کی طرح ایک عمومی قصبة تھا، لیکن ۱۸۹۰ء میں درعیہ کی تباہی کے بعد جب آں سعود نے اسے اپنا پایہ تخت بنا لیا، تو اسے پورے نجد میں خاص اہمیت حاصل ہو گئی۔ اس وقت سے آج تک یہی آں سعود کا پایہ تخت چلا آ رہا ہے، اگرچہ ۱۸۹۶ء میں حائل کے امراء آل الرشید نے اس پر قبضہ کر کے وقتی طور پر آں سعود کی حکومت کا خاتمہ کر دیا تھا، لیکن اس کے چند ہی سال بعد ۱۹۰۲ء میں موجودہ فرمائرو اشتہ سعود کے والد عبد العزیز بن عبد الرحمن نے اپنے مشتمل جہر ساختی کی مدد سے اس پر دوبارہ قبضہ کر لیا تھا۔ یہ شہر شروع سے اپنی سربری اور باغات کی وجہ سے مشہور رہا ہے اور اسی وجہ سے اس کا نام ریاض (جمع روضہ) ہے۔

۱۸ اور ۱۹ نومبر کی دو میانی شب ہم ریاض پہنچ گئے۔ رات کے بارہ نجح پکے تھے، ہم نے سوچا کہ ہم یہاں بالکل اجنبی ہیں اور کسی مناسب بُول کا ہمیں علم نہیں ہے اس لیے پہلے دارالضیاف جا کر دیکھیں، اگر وہاں کوئی ذمہ دار آدمی مل گیا تو خیر، وہ نہ قریب میں جو بُول بھی مل جائے اسی میں قیام کر لیا جائے۔ چنانچہ مولانا شیش پڑھرے رہے اور میں اور جو دھری صاحب ڈیکسی لے کر دارالضیاف رو انہیں پہنچتے۔ راستے میں ریاض کی بہت سی شرکوں اور بازاروں سے ہمارا لگزہ پہنچا، جو نہایت شاذ اور جدید طرز پر بنے ہوتے تھے اور ان پر بنی کی روشنی کا محمدہ انتظام تھا۔ دکانیں اگرچہ بند تھیں، لیکن اندازہ ہوا کہ گز شستہ چند سال کے اندر ریاض بہت ہی وسیع اور جدید

طرز کا شہر بن چکا ہے۔ ۱۹۷۳ء میں جب مولانا مسعود عالم ندوی مرحوم کے ساتھ میں پہلی مرتبہ ریاض آیا تھا تو یہ ایک معمولی قسم کا قصہ تھا، بہارے یاں کے دیہات سے بھی لگایا گذرا۔ نیہاں کوئی بازار تھا اور نہ کوئی پختہ سڑک دسوائیں ایک سڑک کے جو شہر سے ہواں اُدھ تک جاتی تھی، نیچلی تھی میکن بادشاہ اور شاہی خاندان کے افراط تک محدود تھا۔ تاکہ تماریک قسم کی گلیوں میں معمولی قسم کی دکانیں تھیں اور انہی کو بازار کیا جاتا تھا۔ نیہاں کوئی ہٹول اور نہ کرائے کی کوئی سواری مل سکتی تھی۔ تمام مکانات تھیں کہ بادشاہ اور امراء کے محلات بھی بچتے تھے۔ البتہ نئی تعمیرات کا آغاز ہو چکا تھا جس کی اینداشتہ شاہی خاندان کے محلات کی تعمیر سے ہو رہی تھی میکن اُب تو ساری القشہ ہی بدلا یوں اُنظر آ رہا تھا۔ دارالضیافتہ بھی اگرچہ (جبکہ میرا خیال ہے) وہی تھا جس میں اور مولانا مسعود عالم سماخیت ٹھہرے تھے، میکن بالکل بدلا ہوا۔ پہلے بالکل کچا تھا، اور اسی پختہ اور نیابت شاندا۔ ہم نے درمانہ لٹکھا یا تو ایک ملازم باہر آیا۔ اس نے بتایا کہ مدیر الضیافتہ شیخ ابن حمیج اس وقت موجود نہیں ہیں، آپ لوگ یا تو صبح آئیں یا اسی وقت ان کے مکان پر ان سے ملاقات کر لیں۔ راستے کے وقت ہم نے ان کے یاں جانا مناسب نہ سمجھا اور ملکیتی وائے سے کہا کہ کسی فریب کے ہٹول میں ہمیں لے جاتے۔ وہ ہمیں شارع البطلاء پر ایک ہٹول "فندق السلام" میں لے گیا۔ معمولی قسم کا ہٹول تھا، میکن کراچی بہت زیادہ یعنی دس روپیا (۳۰ روپیے) فی کسی بیویتہ۔ اس وقت ہم نے اسی کو غنیمت جانا اور وہی اپنا سامان اتنا لیا۔ بعد میں چودھری حصہ مولانا کو بھی میں لے آئے۔

ریاض کی شان و شوکت | صبح ناشستہ کے بعد فکر ہوئی کہ یہاں ریاض میں جن لوگوں سے ہمیں ملنے ہے، ان سے ملاقاتوں کا سلسلہ کیونکہ شروع کیا جائے؟ اتفاقاً عبد الحکیم عابدین کے متعلق معلوم تھا کہ وہ ایک ہٹول "ذہرۃ الشرق" میں ٹھہرے ہوئے ہیں۔ خبر کی ملاقات کے دران انہوں نے ہمیں اپنے کمرے کا نمبر بھی دے دیا تھا۔ سوچا کہ پہلے ان سے ملا جاتے اور پھر کوئی پروگرام ملے کیا جاتے۔ مولانا ہٹول میں رہے۔ میں اور چودھری صاحب ایک

ڈیکسی لے کر "نہرۃ الشرق" گئے، جو ریاض کا سب سے شاندار ہو ہے اور اس کی سب سے شاندار ملک شارع المطار" دہوانی اڈہ کی ملک (پر واقع ہے۔ اس کے تمام کمرے گرفتی اور بصری دونوں میں ایک لندشینڈ ہیں اور اس میں ایک دن کے قیام کا کرایہ ۰۔۶ روپیہ (۰۔۸ روپیہ) فی کس جسے شان و شوکت اور خوبصورتی کے لحاظ سے اس کے پاسے کا ہو ہم کم از کم میرے اندازے کے مقابق نہ پاکستان میں ہے اور نہ مصر، شام اور عراق میں شارع المطار کی خوبصورتی اور شان و شوکت کے بھی کیا کہنے۔ ہمارے ہاں کوئی لا ہود کی کوئی ملک بھی اس کا مقابلہ نہیں کر سکتی۔ اس کے دونوں کناروں پر زراعت، مالیات تعلیم، موصلات اور بصری وزارتیوں کے جدا جدا شاندار دفاتر واقع ہیں جن میں سے ہر ایک کی تعمیر پر لا کھول روپیہ صرف آیا ہے۔ یہ سب جدید ترین مغربی طرز پر بنے ہوئے ہیں اور ہر ایک کا طرز تعمیر نہ لالا ہے گزشتہ چند سال کے اندر سعودی حکومت کی تمام وزارتیوں کے دفاتر ریاض منتقل ہو گئے ہیں۔ صرف وزارت خارجہ اور وزارتی داخلہ الجھنی تک علی الترتیب حدیہ اور مکہ معظمه میں ہیں اور شاید آئندہ کئی سال تک وہیں رہیں۔

استاذ عبد الحکیم عابدین کے متعلق دریافت کرنے پر معلوم ہوا کہ وہ ایک دوسرے ہو ہم فندق "المیامہ" میں منتقل ہو گئے ہیں۔ یہ ہو ہم بھی شارع المطار ہی پر واقع ہے اور اپنی شان و شوکت اور انتظامات میں "نہرۃ الشرق" سے کسی طرح کم نہیں ہے۔ وہاں استاذ موصوف نہیں مل گئے۔ انہیں جب یہ معلوم ہوا کہ ہم ایک معمولی ہو ہم میں تحریر گئے ہیں تو انہوں نے چاہا کہ ہمیں شاہی مہمان بنوانے کی کوشش کریں۔ لیکن خواہ کوشش کر کے مہمان بننا ہمیں پسند نہ تھا۔ استاذ عابدین کو ساتھ لے کر مولانا کے پاس فندق السلام آتے اور وہاں ہی پڑھنے والے ہواؤ کہ حقیقتہ دن بھی ریاض میں ٹھہرنا ہو ہم اسی ہو ہم میں ٹھہرے دہیں گے۔ معلوم ہوا کہ ریاض میں یا تو اسی طرح کے چند معمولی ہو ہم ہیں یا پھر "نہرۃ الشرق" اور "المیامہ" جیسے دو شاندار ہو ہم جن میں ٹھہرنا بہر حال ہماری بساط سے باہر تھا۔ استاذ عبد الحکیم عابدین بار بار شرمذگی محسوس کرتے رہے اور اپنے

خدق الیامہ میں قیام پر مقدرت کرتے رہے کہ اس بھول میں میرا قیام اپنے مصارف پر نہیں ہے بلکہ میرا موکل جو اپنے مقدمہ کی بیروت کے لیے مجھے بیروت سے لا یا ہے، خود مجھی اسی بھول میں ٹھپرا ہے اور مجھے بھی اپنے ساتھ میں ٹھپرا ہے۔

اسی روزہ صحر کے قریب بیمارے کوکہ معظمه کے دوست عبد اللہ بن گلیب تشریف لائے تھے جو ان دونوں اپنے ایک ذائق کام کے سلسلے میں ریاض آتے ہوتے تھے۔ استاذ عبد الحکیم عابدین سے انہیں ہماری آمد کی اطلاع ہوئی تو فوراً ملاقات کے لیے آگئے۔ ان کے ساتھ دو صاحب اور مجھی تھے جن سے ہمارا تعارف پہلی مرتبہ ہوا۔ ایک شیخ منشاعقطان جو ریاض کے کلیتہ الشریعہ میں پروفیسر ہیں اور اصل میں مصر کے رہنے والے ہیں، لیکن انھوں نے تعلق ہونے کی وجہ سے مصر سے نکال دیئے گئے ہیں دوسرے احمد بیاحشوں جو حضرموت کے باشندے ہیں اور ریاض کے ایک ابتدائی مدرسہ میں تدریس کے فاضل انجام دے رہے ہیں، شیخ منشاعقطان نے ہمیں انگلے ورنہ اپنے ہاں ناشستہ کی دعوت دی جو ہم نے منظور کر لی۔

شیخ عبد العزیز بن بازار مغربی کے بعد بخوبی مشہور عالم شیخ عبد العزیز بن باز چند اصحاب کے ساتھ تشریف لاتے۔ استاذ عابدین سے انہیں ہماری ریاض میں آمد کی اطلاع ہو گئی تھی شیخ عبد العزیز کو پیدائشی نام بنا ہیں اور زیادہ عمر کے بھی نہیں ہیں، لیکن ان کا شمار سعودی عرب کے چند بڑے علماء میں ہوتا ہے۔ اپنے اخلاص، علم، ذہانت، سادگی، استغفار، طالب علمانہ فرماج اور سب سے بڑھ کر حق گوئی میں جرأت کی وجہ سے وہ پوری مملکت میں نیا نیت مشہور و محبوب ہیں۔ ان کے پاس کوئی سرکاری عہدہ نہیں ہے۔ صرف کلیتہ الشریعہ میں پڑھانے ہیں اور وہ ہیں سے مشاہروں پرے ہیں۔ ان کی حق گوئی کا ایک واقعہ یہی کبھی نہیں بھول سکتا۔ وہمہ میں جب میں اور مولانا مسعود عالم صاحب ندوی مرحوم ریاض آئے تھے، تو ایک روز شام کے وقت ہم لوگ منطقی البر شیخ محمد بن ابراہیم کے مکان پر بیٹھے ہوتے تھے، آں شیخ رشیخ محمد بن عبد الوہاب کے خانمان کے عداد و مشائخ کے علاوہ شیخ عبد العزیز بن بازار بھی موجود تھے۔ ان دونوں پاکستان میں سعودی حکومت کے سفیر تھیں

عبدالجید خلیف تھے۔ سب لوگ ان کی دینداری کی تعریف کر رہے تھے شیخ عبدالعزیز برے "سید عبدالجید خلیف کی میں بھی حضرت کرتا ہوں اور پاکستان میں ان کی بزرگ میبوں کا حال سن کر بڑی خوشی ہوتی ہے مگر انہوں نے رمضان کے "امساکیہ" نقشہ افطار و سحر، میں سلطان اور ولیعہد کی تصویر چھاپ کر برا کیا ہے۔ یہ چیز اچھی نہیں۔ اس کے معنی یہ ہیں کہ آگے چل کر ان کی پرستش شروع ہو جائے۔ شیخ کی محبوسیت کا یہ حال ہے کہ ہم نے اپنے پورے سفر کے دوران سعودی مملکت کے اندر بھی اور اس سے باہر بڑے عرب ملکوں میں بھی کوئی ایسا آدمی نہیں پایا جو ان کے علم، اخلاص اور خُلُقِ کافل اور ملاحِ نہ ہو۔ پاکستان کے سعودی سفیر نے میں ان کے نام ایک دستی خط دیا تھا، اس لیے ہمارا خیال تھا کہ ان کے ہاں خود حاضر ہوں۔ لیکن انہوں نے پیش قدمی فرمائی اور خود ہی ملاقاتات کے لیے تشریف لے گئے۔ دراصل عربوں کے ہاں جہاں کے استقبال اور تواضع کے جو اصول ہیں، ان میں "القادم یزار" یعنی یہ کہ پہلے ہمہان سے اس کی جاتے قیام پر ملاقاتات کی جاتے اور پھر اسے اپنے ہاں بلا یا جائے) کو بڑی انبیت حاصل ہے۔ شیخ عبدالعزیز بن باز کو اس سے پہلے مولانا اور ان کے کارناموں اور لوگوں کے لقول "جہاد" سے واقف تھے اور ان کی چند کتابیں بھی پڑھ چکے تھے لیکن دونوں کے درمیان کبھی ملاقاتات یا مسلمت کا سلسلہ نہ ریا تھا۔ سلام و دعا کے بعد یا رپار مولانا سے خبریت دیتے فرماتے رہے۔

اہلِ خد کی عادت ہے کہ وہ اپنے ہمہان اور ملنے والے سے بار بار "کیف حال اللہ؟" کہتے ہیں اور "عساکم طیبین، عساکم بخیر" کے اس قدر پے در پیسے سوالات کرتے ہیں کہ ایک غیر عرب ہمہان ہیран رہ جاتا ہے۔ اس پرمزیدہ یہ کہ بات بات پروہ اپنے مخاطب کو دعائیں دیتے ہیں۔ ریاض میں "طال عمرک" (آپ کی عمر دنماز ہو) تو ہر شخص کا نکیہ کلام ہے۔ ہر دعا کا ایک مخصوص جواب یہ لوگ آپس میں تو بڑی آسانی سے دے لیتے ہیں، لیکن مشکل ہم جیسے اجنبی لوگوں کو پیش آتی ہے۔ جواب نہ دیں تو یہ بڑی بد تہذیبی ہے اور جواب دیں تو ہر مرتبہ پہلے سے مختلف کیا جواب دیں؟

لہ یہاں منہنا یہ بات بیان کر دینا شاید نامناسب نہ ہو کہ دوسرے عرب ممالک کے علماء تواب تصویر کو حلال رہتی تھیں (۱۹۵۴ء)

ہم نے شیخ کو سعودی سفیر کا خط دیا اور انہوں نے وہیں اسے اپنے ایک شاگرد سے پڑھو کر سنا۔ اس کے بعد سفر کی غرض و غایت اور پروگرام کے متعلق لفظ کو ہوتی رہی۔ آخر میں شیخ نے مولانا سے دریافت فرمایا کیا آپ (شاہ کے چھا)، امیر عبداللہ بن عبد الرحمن کے ہاں جانا پسند کریں گے؟ امیر عبداللہ بن عبد الرحمن کے متعلق شیخ نے بتایا کہ اس وقت یہ آل سعود (شاہی خاندان) کے سب سے بڑے بنگر اور اقرب الالہین آدمی ہیں۔ مولانا تیار ہو گئے اور اس کے بعد ہم سب شیخ ہی کی موڑ میں بیٹھ گئے امیر عبداللہ کے قصر پہنچے۔ لیکن معلوم ہوا کہ امیر موجود نہیں ہیں۔ اس کے بعد ہم ان کے چھوٹے بھائی امیر مساعد بن عبد الرحمن (جو ان دونوں امیر فرصلی کی عدم موجودگی میں قائم مقام وزیر اعظم تھے) سے ملنے کے لیے روانہ ہوئے۔

قدیم ریاض راستے میں اندازہ ہوا کہ اگرچہ ریاض بہت کچھ تبدیل ہو گیا ہے اور اس میں بڑی شاندار ملکیں اور عمارتیں بن چکی ہیں، لیکن ابھی قدیم ریاض بھی اپنی کچی گلیوں اور عمارتوں کے ساتھ باقی ہے۔ لوگوں نے سعیں بتایا کہ جو مکانات کچھ ہیں، اپنی قصداً کچار کھاگیا تھا لیکن کہ یہاں کی آب و ہوا میں کچھ مکانات ہی زیادہ مناسب ہیں۔ پختہ مکانات جب تک ایرکنڈ شیڈ نہ ہوں، ان میں کوئی اور سروی دوں نہیں میں سخت تکلیف ہوتی ہے لیکن ایک پرانے مکانات کو گرانے اور ان کی جگہ نئے پختہ مکانات بنانے کا سلسلہ جاری رہے اور امید ہے کہ آئندہ دس سال میں سارا شہر پختہ اور نئے طرز پر تعمیر ہو جائے گا۔ امیر مساعد کا مکان بھی قدیم ریاض کی ایک گلی میں واقع ہے اور اس پر کوئی جھنڈا یا علامتی نشان بھی نہیں ہے اور نہ دیواری پر پوسیں کما پہرا ہے دو چار سپاہی انکھیں

رتقیبی حاشیہ ۲۵۶، سمجھتے ہیں۔ لیکن بخد کے علماء اس کی حرمت پر متفق ہیں۔ یہ دوسری بات ہے کہ اس وقت سعودی عرب میں بھی علماء کی مرضی کے علی الرغم تصاویر کو رواج عام حاصل ہو گیا ہے اور دن بدن بڑھتا جا رہا ہے۔ تاہم علماء کی رائے کا یہ اثر ضرور ہے کہ میں ریاض کے کسی رہائی یا سرکاری افسر کے مکان میں اور کسی ہوشیار یادوگار کا نظر نہیں آتی۔ بازاروں میں کوئی اشتہاری بورڈ بھی تصویر کے ساتھ نہیں دیکھا۔

ہوں تو اور بات ہے)۔ اس لیے شیخ کا دراسیوران کا مکان نہ پہچان سکا اور ہم ایک دوسری سے امیر کے ہاں پہنچ گئے۔ سپس تو خیر کمحض تپہ ہی نہ تھا، لیکن شیخ عبد العزیز اور استاذ عبدالحکیم عابدین کو وہ ہاں پہنچتے ہی اندازہ ہو گیا کہ ہم غلط جگہ آگئے ہیں۔ کچھ دیر و ہاں بیٹھے، تھوڑہ اور چلتے بھی پی، تاکہ ان پر یہ ظاہر ہو کہ ہم غلطی سے ان کے ہاں آگئے ہیں۔ وہاں سے نکلنے کے بعد تساں عبد الحکیم عابدین نے سپس حقیقت حال سے مطلع کیا۔ اس کے بعد ہم امیر مساعد کے ہاں پہنچے۔ مگر وہ بھی موجود نہ تھے۔ پھر شیخ عبد العزیز سپس اپنے مکان پر لے آتے، جو قدیم ریاض جی کی الگی میں واقع ہے تو ہاں ان کے شاگردوں اور عقیدتمندوں کا حلقة لگا ہوا تھا۔ مجلس نہایت سادہ اور زمین پر قائم کے فرش کی تھی۔ تمام حاضرین نے رسمی سلام و مصافحہ کے بعد اپنا اپنا تعارف کرایا۔ اور اپنے پاکستانی مسلمی بھائیوں کا حال دریافت کرنے لگے۔ نجدی علماء اور ان کے معتقدین جب بھی کسی پاکستانی یا ہندوستانی مسلمان ملتی میں یہاں اپل حدیث حصلہ متعلق ضرور سوال کرتے ہیں ہم نے محفل انفاظ میں انہیں پاکستان کے امجد بیٹ حضرات کی خیریت کی اطلاع دی۔ اس کے بعد مولانا نے شیخ کی خدمت میں اپنی چار عربی کتابیں و رسالہ دینیات، اسلام کا نظام حیات، مسلمانوں کا ماضی و حال اور قرآن کی چار بیبیادی اصطلاحیں پیش کیں۔

نجدی صنایفت | یہ تباہ اشتاید بھپی سے خالی نہ ہو کہ اس اتنا میں شیخ نے بخوبی لو بان کا دھوآن، تھوڑہ اور چائے سے سہاری تو اضع فرمائی تھی۔ اس سے پہلے ہم عربی تہذیب کے ان لوازم کی ترتیب، اہمیت اور ادب کو اچھی طرح نہیں جانتے تھے۔ آج کی خالص نجدی مجلس میں ان کا تھیک شیک اندازہ ہے۔ سب سے پہلے شیخ کا ایک ملازم مجررہ انجام دینا اور اس کے اوپر سرخ روغن کر کے باریک باریک سہری کیلیں لگی ہوتی ہیں اور اوپر کے حصے میں کوشے رکھنے کی جگہ ہوتی ہے) لے کر شیخ کے پاس آیا۔ شیخ نے اپنی جیب سے لو بان کا ایک ڈکڑا انکال کر کوئوں پر لکھا جس سے دھوان اٹھنے لگا۔ پھر اس ملازم نے مجررے کو تمام شرکتی مجلس کے سامنے دو تین ترے چکر لگایا۔ اپنے ہاتھوں سے چھروں اور کپڑوں پر دھوآن لے رہے تھے۔ بعض لوگ تو مجرر اپنے ہاتھ

میں نے کہ ایک دو منٹ تک اپنے رومال یا مشتعلہ (عربی چینہ) کے اندر رکھتے اور پھر اسے لوٹا دیتے۔ ہمارے لیے یہ منتظر ٹریا ہی دچکپ تھا۔ دوسروں کو دیکھدی کر ہم بھی مجرم کے دھوئیں سے متنقح ہوئے۔ بخوب کایہ رواج عربوں کے ہاں بہت پُرانا ہے اور اسے ہمان کی خاطر دلارات کا ایک ترین جُز شمار کیا جاتا ہے۔ کتاب الاغانی اور ادب کی دوسری کتابوں سے معلوم ہوتا ہے کہ عباسی خلفاء کے دربار میں بخوب کا اسی طرح فور چلا کرتا تھا۔

پھر قہوہ کا دوسرے رفع ہٹتا، اور اس کی شکل یعنی کہ وہی ملازم اپنے ایک ہاتھ میں قہوہ کا ایک لمبا سا بڑن اور دوسرے ہاتھ میں غمدان کی دو توں جبی چھوٹی چھوٹی چند پیالیاں لے کر فواد رہتا۔ دوباری ہر شخص کو ایک ایک پیالی دیتا اور اس میں قہوہ کے چند قطرے کے ڈال دیتا۔ ہر شخص قہوہ کے یہ چند قطرے کے پی کر پیالی ملازم کے حوالے کر دیتا۔ اس طرح جب پورا چکر ختم ہو جاتا تو دوسری چکر شروع ہوتا، اور جب تک کوئی شخص ایک خاص طریقہ سے اپنی پیالی بلاؤ کر واپس نہ کرنا اس کی پیالی میں بار بار قہوہ ڈالنے کا سلسلہ جاری رہتا۔ اس کے بعد چاستے (بلاؤ و وھ) آئی اور پھر قہوہ کا ایک اور دوسر چلا۔ یہ کم سے کم ضیافت ہے جو پر نجدی اپنے ہمان کے لیے لازماً ترا ہے۔ بخوبی حضرات کا یہ قہوہ الائچی اور بن دلمنی کے دانے کے برابر ایک سخت چیز جو میں یا جبنت سے برآمد کی جاتی ہے، گوٹ کرتیا کیا جاتا ہے اور اس قدر تلخ ہوتا ہے کہ واقعی لمسے ہر مرتبہ چند قطروں سے زیادہ نہیں پیا جاسکتا معلوم نہیں عربوں کے ہاں قہوہ کایہ رواج کیسے ہوتا، لیکن اب تو یہ لوگ اسے ٹرے ہی فرے سے پہتے ہیں اور بعض تو اس کے اس قدر لادہ ہوتے ہیں کہ جب صبع انھر کر اس کی خدمت نہ کر لیں اس اس کے چند گھوٹٹھ حلقات سے نیچے ناتاریں، اپنے اندر حصی محسوس نہیں کرتے۔ ایک مرتبہ ایک عرب کو علی الصباح قہوہ بنا کر پہتے دیکھ کر مولانا فرمائے گئے کہ ہمارے ہاں حقہ پیٹنے اور پان کھانے والوں کو شرم آئی چیز ہے کہ انہیں اپنے حقہ اور پان سے اتنا بھی عشق نہیں ہے جتنا ان لوگوں کو اپنے قہوہ سے ہے۔ اسے رو سیاہ تجھ سے تو یہ بھی نہ ہو سکا

شاہ سعود کا قصر الناصریہ | عشاکی نماز شیخ عبد الغفارین باز کے ہاں اور اکر کے ہم اپنے ہوٹل کی طرف واپس ہوئے۔ راستے میں شیخ کے ڈرائیور نے ہمیں ریاض وکھایا۔ پہلے اس نے ہمیں شارع المطار اور شارع الجامعہ دیوبندی کی شرک، اکی سیرکرائی، جو محلی کی روشنی میں بہت ہی شاندار اور خوبصورت تظریفی تھیں۔ معلوم ہوا ہے کہ گذشتہ چار سال میں سعودی حکومت نے ریاض کی شرکوں پر جو رقم صرف کی ہے وہ تقریباً ۱۶۸ دسمبر ۱۹۷۴ء کی ہے۔ پھر وہ ہمیں شاہ سعود کے محلہ الناصریہ سے گیا۔ جس کی خوبصورتی اور شان و شوکت کو بیان کرنے کے لئے ایک میل لمبی اور حصہ میل چورا باغ ہے اور اس کے وسط میں نہایت ہی شاندار محل۔ خالی ذکر بات یہ ہے کہ اس باغ کے اندر جانے اور محل کے ارد گرد گھونٹنے اور سیر کرنے پر کتنی پانیدی نہیں ہے۔ جو شخص چاہے اس کی سیر کر سکتا ہے۔ اس پر ہمیں اپنے ہاں کے حکایاتی قائم ٹبر سے یاد آتے۔

اگلے دن ر. ۲۰ نومبر، کو علی الصباح ریاض کے کلیتۃ الشریعہ کے تین شامی طلباء سہاری ملاقا کے لیے ہوٹل آتے۔ انہوں نے مولانا کی تمام عربی کتابیں پڑھی ہوئی تھیں۔ انہوں نے بتایا کہ بیان کلیتۃ الشریعہ میں ایسے طلباء کی تعداد جنہوں نے مولانا کی تمام عربی کتابیں پڑھی ہوئی میں۔ بیس سے فائد ہے اور وہ نہ صرف یہ کہ خود یہ کتابیں پڑھتے ہیں بلکہ دمشق سے انہیں منگوا کر دوسرے طلباء میں بھی پھیلاتے اور فروخت کرتے ہیں۔ یہ نینوں طلباء دراصل ہمیں اپنے ایک اجتماع میں دعوت دینے کے لیے آتے تھے جسے یہ لوگ اسی روز عصر کے بعد خاص طور پر مولانا سے ملاقات کے لیے اپنے کامیج میں منعقد کر رہے تھے اور اس میں صرف وہی طلبیہ شرکیہ ہو رہے تھے جو پہلے سے مولانا سے متعارف اور ان کی کتابیں پڑھے ہوئے تھے۔

باپرده عورتوں کا بازار ۹ بنجے (صبح) ہم اپنے وعدے کے مطابق شیخ مناع القحطان کے ہاں گئے۔ ان کا مکان بزری منڈی کے پاس ہے۔ وہاں منڈی میں ہم نے دیکھا کہ عورتوں کا ایک بازار اگلہ گاہ ہوا ہے، جس میں صرف عورتیں کپڑے، برتن، مرغیاں، اندے سے اور دوسری

چیزیں فروخت کر رہی تھیں اور عورتیں یہی خریدا رہتیں۔ ان میں کوئی ایک عورت بھی نہیں بے پورہ اور بے نقاب نظر نہ آئی۔ نقاب کے باوجود وہ سب یا سافی خرید فروخت کر رہی تھیں۔ یہی منتظر ۱۹۷۸ء میں ہم نے کوئی میں بھی دیکھا تھا۔ اسے دیکھ کر میں ان لوگوں کی عقل پر چیرت ہوئی۔ جو کہتے ہیں کہ عورت پورہ کے ساتھ کوئی کام نہیں کر سکتی۔

عرب قومیت کا ثمرہ انسانیت کے بعد دیر تک شیخ مذاع اقطان سے مختلف مصادرات پر گفتگو ہوتی رہی۔ وہ خاص طور پر عرب ممالک میں عرب قومیت کی تحریک سے مختلف خطرے کا اظہار کرتے رہے۔ انہوں نے ایک مشہور عرب شاعر "القردی" کا قصیدہ میں سنایا جس میں وہ کہتا ہے:

بِلَادَكَ قَدْمَهَا عَلَى كُلِّ مُلْكٍ
وَمِنْ أَحِيلَهَا افْطَرَ وَمِنْ أَجْلِهَا مُصْبِحٌ

سَلَامٌ عَلَى كَفَرٍ يُوحِدُ بَيْنَنَا

قَدْ مَرْفَعْتَ هَذَا الْمَذَاهِبَ بَيْنَا

وَقَدْ حَطَمْتَنَا بَيْنَ نَابٍ وَمَنْسَمٍ

(اپنے دلن کو ہر دن دلت پر مقدم رکھو۔ اسی کے لیے افطار کرو اور اسی کے لیے روزہ رکھو۔ سلام ہو اس کفر پر جو ہمارے درمیان اتحاد پیدا کر دے اس کے بعد اگر جہنم بھی نصیب ہو تو ہم اس کا خیر مقدم کریں گے۔ ان نہ ابھنے تو ہمارے اتحاد کو پارہ پارہ کر دیا ہے اور اونٹ کے دانتوں اور ہکروں کے درمیان چینی میں ڈالا ہے۔)

یہ اشعار سنائے انہوں نے کہا کہ عرب قومیت کی یہ تحریک ایک سیدھی سادی یہ ضرور قسم کی قومی تحریک نہیں ہے بلکہ در پورہ یہ مسلمانوں کو ان کے دین سے برکشنا کرنے اور الحاد و بہرست کی طرف دھکیل دینے کی تحریک ہے، جس کی سربراہی زیادہ تر یا تو لینیاں کے عیسائی کر رہے ہیں یا مسلمانوں میں سے وہ فرنگیت زدہ لوگ جو دین کو اپنے راستے کی سبب پڑی رکاوٹ تصور کرتے ہیں معلوم ہووا کہ اس قصیدے پر مصر کی موجودہ حکومت نے فرقہ کو نیشنال مедال OF HOLINESS (MEDAL) عطا فرمایا ہے اور عرب قوم پرستوں کے حلقوں میں

وہ "قدیس الفرمدیۃ العربیۃ" کے خطاب سے نوازا جاتا ہے یعنی عرب قومیت کا ہا پر وہیت

(HIGH PRIEST)

اس روز جمعہ تھا۔ نماز کے وقت سے کچھ پہلے استاذ عبد الحکیم عابدین اپنے ایک دوست شیخ عبد اللہ المشریعی کے ساتھ تشریف لائے جو سعودی حکومت کی وزارت قانون کے مکٹری ہیں ان کے ساتھ ہم بیویورسٹی کے قریب ایک مسجد میں جمعہ ٹڑھنے کے لیے گئے۔ ایک نوجوان خطبی خطبہ سے رہا تھا۔ خطبہ کیا تو رہا تھا، اس نے پہلے سے ایک خطبہ کا غذر پر نکھر رکھا تھا یا کہیں سے نقل کر رہا تھا اور اسی کو پڑھ رہا تھا۔ سنا ہے کہ ریاض میں ٹرے سے ٹرے سے علماء تک کامیبی حال ہے۔ ختنی کو منقتوں اکبر شیخ محمد بن ابراہیم لجی مجموعہ خطب ایام الجموعہ نامی کتاب سے ایک خطبہ زبانی یاد کر کے سنادیتے ہیں۔ یہ بھی معلوم ہوا کہ ٹرے سے ٹرے سے دینی مناصب آل الشیخ (شیخ محمد بن عبد الوہاب کے خاندانی) کے لیے مخصوص ہیں اور دوسرے لوگ صرف اسی صورت میں کسی ٹرے سے دینی منصب پر مقرر کیے جاتے ہیں جبکہ آل الشیخ میں کوئی آدمی موجود نہ ہو۔ حرم مکن کے خطبیں اگرچہ شیخ عبد المہیمن (مصری) ہیں، لیکن وہ حرم کے خطبیں اول نہیں ہیں، بلکہ خطبیں اول آل الشیخ کے ایک فرزند شیخ عبد الغفران حسن ہیں، جو وزارت تعلیم کے مکٹری ہیں اور سارے اسال ریاض میں رہتے ہیں۔ البتہ کبھی بھار مکہ مظہرہ جا کر حرم میں خطبیہ دے سکتے ہیں۔

کلیتۃ الشریعیہ کے طلبہ کا اجتماع [اعصر کے بعد ہم اپنے پروگرام کے مطابق کلیتۃ الشریعیہ کے طلبہ کے اجتماع میں گئے۔ کوئی بھیں کے قریب طلبہ تھے، جن میں سے اکثر شامی تھے انہوں نے مولانا سے بے انتہا عقیدت و محبت کا اظہار کیا اور پھر مختلف علمی موضوعات، خصوصاً اس نماز میں دعوت اسلامی کا کام کرنے کے متعلق سوالات کرتے رہے۔

منقتوں اکبر شیخ محمد بن ابراہیم سے ملاقات [مغرب کے بعد ہم استاذ عبد الحکیم عابدین کے ساتھ منقتوں اکبر شیخ محمد بن ابراہیم سے ملاقات کے لیے ان کے مکان پر پہنچے۔ یہ بھی پیدائش نامیں ہیں اور اس وقت آل الشیخ کے سب سے ٹرے سے اور بارگوں بزرگ میں کسی خاص موضوع پر پکلوں ہیں۔

ہوئی، عام قسم کی باتیں ہوتی رہیں یا پھر سہارا سفر اور اس کا پروگرام موظفوں کے لئے ترتیب رہا۔

شیخ عمر بن حسن اور محکمہ امر بالمعروف و نہی عن المنکر [اٹھے دن ۲۱ نومبر] صبح کے وقت شیخ عمر بن حسن

چند دوسرے علماء کے ساتھ مولانا کی ملاقات کے لیے تشریف لائے۔ یہ آں شیخ میں سے ہیں اور پوری سعودی حکومت کے محلہ امر بالمعروف و نہی عن المنکر کے صدر ہیں۔ حکومت سعودی کی نہایت قابل تعریف خصوصیات میں سے ایک یہ ہے کہ اس میں یکیقیت اور مکمل تعاون ہے۔ محکمہ اس کام کے لیے مقرر ہے کہ شریعت کے منکرات کی روک تھام کرنے سے اور معروفات کا حکم دے۔ اس محکمہ کی اپنی اگل پیس اور جیل ہے۔ یہ محکمہ ایک بہت بڑی رکاوٹ ہے جس کی بدولت مغربیت کا سیلا ب اس مملکت میں اس شدت کے ساتھ اب تک نہیں آئتا ہے جس کا مشابہ دوسرے مسلم ممالک میں ہے۔ شیخ عمر بن حسن ہر سے ہی سہی مکھدا در فیصلہ اللسان آدمی ہیں۔ یقینی دیر بخشی رہے۔ بری شیریں اور محو تر زبان میں خدا و رسول کی باتیں کرتے رہے جن سے محسوس ہوا کہ ان کے دل میں اعلان کی کلمۃ الحق اور اصلاح خلق کا گہرا جذبہ ہے۔ آخر میں وہ مولانا کو مفتی اکبر کے چھوٹے بھائی شیخ عبداللطیف بن ابراہیم رجوبیاضن میں کلیتۃ الشریعہ اور دینی تعلیم کے دوسرے تمام ادارات کے نگران (اصلی ہیں) سے ملاقات کرنے کے لیے کلیتۃ الشریعہ لے گئے۔ اس روز فتحہ او سچے دھری صاحب کو بازار کا ایک ضروری کام تھا، اس لیے ہم مولانا کے ساتھ کلیتۃ الشریعہ نہ جاسکے۔ مولانا نے کلیتی میں شیخ عبداللطیف کے علاوہ دوسرے اساتذہ بھی ملاقات کی، اور ان کے درمیں بھی سنن میں مولانا نے واپس آ کر بتایا کہ تمام درس فیصلہ زبان میں تھے اور تمام اساتذہ اپنی تیاری کے بعد پھر دے رہے تھے۔ شیخ منار القطان اور شیخ عبدالرزاق عفیفی کے یکچھ مولانا کو خاص طور پر پسند آئے۔ شیخ عفیفی اس کالج میں فتحہ کے اساتذہ میں۔ دراصل مصری ہیں، لیکن ایک اپنے اپنے نے سعودی شہر میں اختیار کر لی ہے۔ شیخ محمد حامد الفقی کے انتقال کے بعد مصر کی جمیعتہ انصار السنۃ الحمدلیۃ کے صدر ہیں مقرر کیے گئے ہیں۔ پہتھری یا علم اور نہایت حلیم الطیب اور منکر المزاج آدمی ہیں۔ ہیں تو مصری، لیکن اپنی ڈار ہی سے یہ معلوم ہوتے ہیں کہ پنڈوستان یا پاکستان کے علماء میں سے ہیں۔

لہ پر مصر میں جمیعت ایل حدیث کے طرز کی جماعت ہے اور اس کا مملک بھی وہی ہے جو ہمارا یا ان ایل حدیث کا

ریاض میں چند سال نے دیا مرتۃ الملک سعوڈ کے نام سے ایک یونیورسٹی قائم ہو چکی ہے اور اس وقت اس کے تحت چار کالج : کلیتۃ الادابیں، آرٹس کالج، کلیتۃ العلوم دسانس کالج، کلیتۃ الشرعیہ (ڈینیگ کالج) اور کلیتۃ الطب (میڈیکل کالج) ریاض میں قائم ہیں اور ایک کالج کلیتۃ الشرعیہ کے نام سے مکمل مختلطہ میں چل رہا ہے۔ ریاض کا شرعاً غیرت کالج، یعنی کلیتۃ الشرعیہ یونیورسٹی کے ماتحت نہیں ہے، بلکہ اپنی جدا گاہ جمیعت رکھتا ہے۔ واقعی وجہ این اتفاق اس سے ہے کہ اس وقت سعودی عرب میں بھی علماء احمد حبید تعلیم یافتہ طبقہ رجو ی یونیورسٹی اور حکومت کے فظم و فتن پر حادی ہے، کے درمیان اختلاف رونما ہو چکا ہے اور ایک طرح کی کشمش کی صورت اختیار کرنا چاہا ہے۔ یونیورسٹی قائم ہونے سے پہلے ریاض کے علماء اپنے گھروں پر درس کی مجلسیں قائم کرتے تھے اور انہی کی سند، سندر فراغت خیال کی جاتی تھی لیکن جب یونیورسٹی قائم ہوتی اور اس کے تحت کالج اور جا بجا ابتدائی اور زانوzi درس سے کھو لے گئے تو یونیورسٹی والوں نے دینی علوم کی تعلیم بلکہ صحیح معنوں میں عدالت کے لیے قاضی اور کمل پیدا کرنے کے لیے بھی مدرسہ شام کے طرز پر دینی کالج قائم کرنا چاہا ہا لیکن علماء ایک تو اپنے آپ کو یونیورسٹی کے تحت دینا پسند نہ کرتے تھے اور دوسرے انہیں یہ کو ارادہ تھا کہ جس طرفی پر اب تک دینی علوم کی تدریس کا سلسلہ جلتا رہا ہے، اس میں تغیر کیا جاتے۔ بالآخر جس بات پر کشمش ختم ہوتی ہے، یا ایک کہ فی الحال رکی ہوتی ہے، وہ یہ کہ یونیورسٹی والوں نے ریاض میں دوسرے کالج تو قائم کیے لیکن اپنا کلیتۃ الشرعیہ مکمل مختلطہ میں کھولا۔ دوسری طرف علماء کی مجالس تدریس کو بھی ایک باقاعدہ شکل دینے کے لیے کلیتۃ الشرعیہ ہی کے نام سے ایک کالج ریاض میں کھول دیا گیا، جس کا سامان نظم و نسق، نصاب اور ہر چیز علماء کی مرضی کے مطابق طے پاتی ہے۔ ریاض اور بلکہ مختلطہ کے کلیتۃ الشرعیہ میں فرق یہ ہے کہ ریاض کے کلیتۃ الشرعیہ کے ہر طالب علم کو ماہانہ تین سوریاں (تقربیاً ۳۰۰ روپیہ) اور اس کے تحت جو دینی مدارس میں ان کے ہر طالب علم کو ماہانہ ۱۵ روپیاں (تقربیاً ۲۰ روپیہ) وغیرہ دیا جاتا ہے لیکن خارج نقصیل ہونے کے بعد اس کے لیے ملازمت کی کوئی ضمانت نہیں ہے۔ کسی مسجد میں خطابت یا دینی مدرسہ میں تدریس کی حگہ خالی ہو اور قسمت یا وری کرے تو وہ اسے

پر کر سکتا ہے۔ اس کے برعکس مکہ مغولہ کے خلیفۃ الشرعیۃ کے طلبہ کو یونیورسٹی کے دوسرے کالجوں کی طرح تعلیم کے درمان کوئی خلیفہ نہیں دیا جاتا، لیکن فارغ التحصیل ہو جانے کے بعد ان کے بیٹے ملازمت کی صفائت ہے۔ جب تک ملازمت نہیں دی جائے گی، ان میں سے ہر ایک کو ۰۰۰۰۰ ریال (۱۴۰ روپیہ)، ماہان لازماً ملتے رہیں گے۔ اس طرح گویا سعودی مملکت کے اندر بھی دین اور دنیاوی تعلیم کے دو اگلے نظام بن رہے ہیں۔ اس وقت تو حالت ملی جیلی سی چیل روپی ہے، لیکن چند سال کے بعد یقینیت یہ ہو جائے گی کہ حکومت کی عام مشینبری کے بیٹے کا کسی یونیورسٹی کے کے دوسرے کالجوں سے بخلیں گے، عدالتوں کے خاصی اور وکیل مکہ مغولہ کے خلیفۃ الشرعیۃ سے حاصل ہوں گے اور مساجد کے بیٹے خطیب اور امام ریاض کا خلیفۃ الشرعیۃ ہبھا کرے گا یعنی اسی قسم کے جدا جدا عناصر پیدا ہو جائیں گے، جس طرح کے دوسرے عرب ممالک میں پائے جاتے ہیں۔

استاذ حمد الجامس [خلیفۃ الشرعیۃ سے والیپی پرمولانا نے استاذ حمد الجامس سے ان کے پریس میں ملاقات کی اور تفصیل ملاقات کے بیٹے ان سے اگلے دن کا وقت لیا۔ استاذ حمد الجامس ریاض کے ادیب بلکہ صحیح معنوں میں شیخ الادبار شمار ہے جاتے ہیں۔ ریاض کے متعلق کوئی نقنوں یا مصنفوں اس وقت تک مکمل کہا ہی نہیں جاسکتا۔ جب تک اس میں حمد الجامس کا ذکر نہ ہو۔ یہ بخوبی کے پیشے والے اور اس زمانے میں عرب کے جغرافیہ پر جو چند آدمی سند مانے جاتے ہیں ان میں سے ایک میں عرب جغرافیہ کے متعلق ان کے تحقیقاتی مضمایں جمع علمی کے ماہانہ پرچہ میں اکثر شائع ہوتے رہتے ہیں۔ چند سال سے انہوں نے ریاض میں مطابع الریاض کے نام سے سب سے پہلا پریس قائم کیا ہے، اور اب اس سے ایک ہفتہ وار اخبار "المیامہ" بھی شائع کر رہے ہیں۔ آج سے چند ماہ پیشتر تک ان کا یہ پرچہ ریاض سے شائع ہونے والا واحد پرچہ تھا، لیکن اب تہ بار سے ایک اور ہفتہ وار پرچہ "القصیم" اور ایک ماہنامہ المجزرہ "بھی شائع ہونا شروع ہو گیا ہے۔ یہ مولانا ان سے مل کر اپنے سفر کے متعلق معلومات اور بعض اہم تاریخی مقامات کی تحقیق کرنا چاہئے تھے۔ وہ سخت مشغول تھے اور یہو بھی پریس کی مکھاٹھ میں کسی تفصیلی گفتگو کا ہونا مشکل تھا۔ اس بیٹے انہوں نے اپنے مکان پر

تفصیل ملاقات کے لیے مولانا کو اگلے دن کا وقت دیا۔

علماء کی سادگی | تین نیچے بعد دو پر ہم شیخ عبدالعزیز بن باز کے ہاں گئے انہوں نے ہمیں کھانے پر بلا یا تھا۔ عرب ممالک خصوصاً نجد، حجاز اور شام کے لوگ دو پر کا کھانا بڑی ہی دیرے سے کھاتے ہیں، یعنی تین اور چار نیچے کے درمیان، اور پھر سننا ہے کہ رات کا کھانا یا تو کھاتے ہی نہیں یا اگر کھلتے ہیں تو بہت بلکہ کھاتے ہیں، اسی لیے ان کی جو دعویٰ یعنی بھی ہوتی ہیں دو پر ہی کے کھانے پر ہوتی ہیں۔ شیخ عبدالعزیز بن باز کے ہاں اور بھی متعدد اصحابِ دعوٰ تھے، جن میں اکثران کے شاگرد اور عقیدت مند ہی تھے۔ کھانا بالکل سادہ اور خالص عربی انداز پر تھا۔ یہاں علماء کی سادگی اور امراء کی شان و شوکت دونوں قابل دید ہیں۔ آثر علماء ابتداء تک بڑی سادہ زندگی بسر کر رہے ہیں خصوصاً شیخ عبدالعزیز بن باز تو نہایت ہی سادہ رہتے ہیں۔ البته یعنی علماء اب آہتاً اہتہ امیرانہ شان کی طرف پیش قدمی کرنے لگے ہیں۔

عصر کے بعد ہم اپنے ہٹول والیں آئے اور جیاں تھا کہ کچھ دیر کارم کیا جاتے، مگر فوٹا ہی کلینیک الشرعیہ کے چند طلبیہ آگئے اور مختلف علمی مسائل پر مولانا سے گفتگو کرتے رہے۔ ان کی زبانی معلوم ہٹا کہ عرب قومیت کا زبردست صرف ریاض کی یونیورسٹی بلکہ کلینیک الشرعیہ تک میں مراثت کرتا چاہا ہے۔ ان میں سے ایک طالب علم نے مولانا کو عرب قومیت کے خلاف لکھا ہوا اپنا ایک مضمون بھی سنایا اور مولانہ سے اس کے مسئلے میں مشورہ لیا۔ تھوڑی دیر کے بعد دو صاحب حضرموت کے اور ایک صاحب اندوزشیا کے بھی آگئے مغرب کی نماز کے بعد نو کے قریب پاکستانی حضرات تشریف لائے جو ان دونوں تعلیم یا معاش کے مسئلے میں ریاض میں قیام پذیر ہیں۔ ہمارا کمرہ پر ہی طرح بھر گیا کچھ دیر تو ہم ان کے ساتھ بیٹھے بلکن مغرب کے بعد ہی چونکہ ہمارا پروگرام شیخ عبداللطیف بن ابراہیم اور امیر عبداللہ بن عبد الرحمن کے ہاں چانے کا تھا۔ اس لیے ہم ان لوگوں کو شکریہ اور معاذرت کے ساتھ خصخت کر دیا۔ پہلے ہم لوگ شیخ عبداللطیف کے ہاں چاہر ہوتے۔ ان سے کلینیک الشرعیہ کے نظام تعلیم اور اسائزہ کے متعلق گفتگو رہی۔ کلینیک الشرعیہ کا

نصاب و نیتے کا انہوں نے وعدہ کیا، مگر بعد میں شاید وہ بھول گئے اور تمہیں بھی یاد دہانی کرنے کا موقع نہ مل سکا، اس لیے ہم یہ نصاب حاصل نہ کر سکے۔

امیر عبد الرحمن | اس کے بعد ہم امیر عبد الرحمن بن عبد الرحمن کے ہاں پہنچے۔ وہ اپنے قصر پر موجود تھے اور انہوں نے بہت تپاک سے ہمارا استقبال کیا۔ پاکستان اور ہندوستان کے مسائل پر گفتگو کرتے رہے۔ ان کی گفتگو سے اندازہ ہوتا تھا کہ نہایت باعلم اور مطلع قسم کے آدمی میں اور اخبارات اور کتابوں کا برابر مطالعہ کرتے رہتے ہیں معلوم ہوا کہ ان کی ذاتی لائبریری بڑی وسیع ہے اور وہ اس میں برابرا مناخہ کرتے رہتے ہیں۔ انہوں نے مولانا کی چند کتابیں پیدے سے پڑھی ہوئی تھیں، بقیہ کتابوں کے مطالعہ کا انہوں نے شوق خلاہ فرمایا اور ہم نے ان سے عربی کتابوں کا ایک مکمل سلیٹ دینے کا وعدہ کیا رجسے اگلی ملاقات پر ہم نے ان کی خدمت میں پیش کر دیا۔ گفتگو کے دوران درعیہ کا ذکر آیا، تو انہوں نے فرمایا کہ "درعیہ یہاں سے تقریباً پندرہ میل کے فاصلہ پر ہے۔ وہاں میرا اپنا قصر ہے، اس لیے میں آپ لوگوں کو پرسوں وہاں آنے اور شام تک وہی پھر نے کی دعوت دیتا ہوں، تاکہ آپ لوگ درعیہ کی تباہی کے آثار بھی دیکھ سکیں اور میرے باغ کی سیر بھی کر سکیں۔" ہم نے بخوبی اس دعوت کو قبول کر دیا۔

عشا مکے بعد ہم شیخ ہمرين حسن کے ہاں حاضر ہوتے۔ دوسرے علماء کی منصب ان کا مکان پختہ اور شاندار ہے اور کسی گلی میں ہونے کے بجائے ایک بڑی ٹرک کے کنارے واقع ہے۔ اس وقت ان کے پاس محلہ امر بالمعروف و نہی عن المنکر کے سپاہیوں کا ایک دستہ موجود تھا اور غالباً وہ ان کی دن بھر کی کارروائی کا جائزہ لے رہے تھے۔ تمہیں دیکھتے ہی انہیں رخصت کر دیا گفتگو میں وہ مولانا کے کارناموں — بقول ان کے "جہاد" — کی مناسبت سے صحابہ کرام اور سلف صالحین کے خصائص اور بحایہ میں کے اجر عظیم کا ذکر فرماتے اور مولانا کو ہمارا بار دعا میں دیتے رہے۔ پھر ان کی گفتگو کا رخ تقلید کی نہیت اور اس کے رد میں اللہ ار بعکے اخوال کی طرف پھر گیا۔ بخوبی کہ یہ لوگ کم انکم نظری لحاظ سے تو تقلید کے قائل نہیں ہیں، خواہ یہ عملًا صلبی علماء

ہی کی قدیم کتابیں پڑھتے اور پڑھاتے ہیوں اور ان کا دائرہ علم ان سب مک مخدود ہے۔ دراصل ان حضرات کا کہنا یہ ہے کہ ہم امام احمد بن حنبلؓ کی تقدیم نہیں کرتے بلکہ ان کا اتباع کرنے میں اور اگر کبھی ان کا بایا امام ابن قمیمؓ وابن فحیمؓ کا کوئی قول حدیث کے خلاف محسوس کرتے ہیں تو اسے ترک کر دیتے ہیں۔ خود امام ابن قمیمؓ نے اپنی کتاب اعلام الموقعین میں اور شیخ محمد بن عبد الوہاب نے اپنی بعض کتابوں میں اللہ کی تقدیم سے منع کرتے ہوئے ان کے اتباع کی طرف دعوت دی ہے۔

استاذ حمد الجامی رضی اللہ عنہ | اگلے دن ۲۷ نومبر، کو علی الصلاح استاذ حمد الجامی سر ہول پر پڑھی لائے اور ہمیں ایک ٹکسی میں بیٹھا کر اپنے گھر لے گئے۔ وہاں دو کمروں میں ان کی ذاتی لاٹبرری تھی: جو نہایت قسمی کتابوں پر مشتمل تھی۔ وہاں ان کی عالمانہ شان دیکھنے میں آئی۔ کتابیں دکھانے لگئے تو انہی کسی چیز کا ہوش نہ رہا۔ اپنے زنان خانہ سے چاٹے لائے، لیکن اسے درسیان ہی میں رکھ دیا اور کتابوں کے دیکھنے دکھانے میں غرق ہو گئے۔ بہانہ کہ وہ لفڑی ہو گئی، بلکہ کتاب لگنے سے ایک پیاسی ٹوٹ بھی گئی۔ مگر انہوں نے اس کی طرف کوئی دھیان نہ دیا کسی مقام کے متعلق ہم سوال کرتے تو وہ خود ابانتے کہ یہ مقام کہاں واقع ہے، اس کا پرانا نام کیا تھا اور اب کس نام سے مشہور ہے اگر کبھی کسی مقام کے متعلق شبہ ہوتا تو متقدیم کا کوئی شعر پڑھتے اور اس سے اس مقام کی تحقیق کر لیتے۔ تین لمحن تک ہم ان کے پاس رہے۔ مولانا نے عرب کے مختلف معماں و آثار کے متعلق ان سے معلوم حاصل کیں۔ کچھ مجھے کاپی پر نوٹ کرادیں اور کچھ اپنے نقشہ پر میل سے درج کر لیں۔ فارغ ہونے کے بعد ہم نے ان سے اجازت چاہی تو وہ ہمیں دوڑتک پیدل چھوٹے آتے بکری مکہ مکہ جس پلکی مل سکتی تھی، ان کے گھر سے خاصلہ پر تھی۔

ظہر کے بعد شیخ عبدالعزیز بن بازر کے ایک شاگرد شیخ محمد حسن کے ہاں ہماری کھانے کی دعوت تھی۔ شیخ عبدالعزیز اور ان کے تمام شاگرد و عقیدت مند بھی مدعو تھے۔ شیخ محمد حسن فلسطینی نیا جر میں اور نابلس کے قریب کے رہنے والے ہیں۔

امیر مساعدن عبد الرحمن | اس کے بعد ہم استاذ عبدالحکیم عابدین کے ساتھ امیر مساعدن عبد الرحمن

سے ملنے کے لیے ان کے مکان پر پہنچے امیر مساعد مولانا سے مل کر بہت خوش ہوتے۔ وہ پہنچے سے مولانا کو اچھی طرح جانتے تھے۔ ۲۳ مئی حج کے موقع پر یہ مکہ مظہر میں موجود تھے۔ حج سے پہلے ایک دن انہوں نے مولانا مسعود عالم ندوی مرحوم کو ٹبرے شوق سے اپنی جانتے قیام پر بلایا اور ان سے مولانا مسعود عالم ندوی اور جماعت اسلامی کے متعلق تفصیل لفتگو کی۔ مولانا مسعود عالم نے انہیں مولانا مسعود عالم کی دہ تمام کتابیں بھی پیش کی تھیں جو اس وقت تک چھپ چکی تھیں۔ اب کی مرثہ انہوں نے مولانا کی مزید کتابوں کی فرمائش کی، جن کے ہبیا کرنے کا ہم نے وعدہ کیا اور اگلی ملاقات پر ان کی خدمت میں پیش کر دیا۔ امیر مساعد نے تباہی کا حج شاہ سعو و پاکستان گئے تھے اس وقت میں بھی ان کے ساتھ تھا۔ مولانا اس وقت جیل میں تھے۔ شاہ سعو نے مشتر غلام محمد گورنر جنرل سے مولانا کو رہا کرنے کی سفارش کی، مگر انہوں نے یہ جواب دیا کہ مولانا معاافی مانگ میں تو ہم انہیں رہا کر دیں، مگر چونکہ مولانا نے معاافی نہیں مانگی، اس لیے رہائی نہ ہو سکی اس کے بعد امیر مساعد نے مولانا کو ان کی ثابت قدمی پر داد دی اور ان کے لیے خدا کے ہل اجر کی دعا کی۔ انہوں نے فرمایا کہ معاافی مانگ لینے کا مطلب تو یہ سوتا کہ مولانا اپنے آپ کو مجرم مان لیتے۔ ہمارے سفر کے متعلق لفتگو شروع ہوتی تو امیر مساعد نے ہمیں لفظیں لایا کہ سفر میں سہولتوں اور تمام مقامی امراء کو بدایا تھے کے سلسلے میں جو کچھ ممکن ہے اس میں وہ اور سعودی حکومت کے دوسرے کارکن کو تاہی نہ کریں گے امیر مساعد بالکل نو عمر نظر آتے ہیں۔ دلاری صاف کرتے ہیں، اس لیے ان کا عمر کا اندازہ بھی نہیں ہو سکتا ممکن ہے ان کے جسم کی ساخت ہی ایسی ہو یا واقعی ان کی عمر کم ہو، کیونکہ ان کے والد عبد الرحمن بن فضیل کا انتقال ۲۳ مئی میں ہوا ہے۔ کچھ دیرینگی کے بعد ہم نے اجازت چاہی اور ہوٹل اپ آگئے۔

عصر کے بعد سپورٹ کے مشترخ کے چار صاحبزادے مولانا کی ملاقاتات کے لیے تشریف لاتے۔ انہوں نے مولانا کی اکثر عربی کتابیں پہلے سے پڑھی ہوتی تھیں اور ان سے خوب

وائقہ تھے۔ انہوں نے بتایا کہ سیفوف کے علماء کو مولانا کی آمد کا سخت انتظار رہا، لیکن جب انہیں یہ معلوم ہوا کہ مولانا سید ہے ریاض پیغمبیر کے میں تو انہیں سخت افسوس ہوا۔ مولانا کے ان صاحبزادوں کی گفتگو کمچھ تو سیفوف کے آثار کے متعلق بہی اور کمچھ تابہ پرده کی مناسبت سے عوب ممالک میں بے پردگی دبے دینی کی رو کے متعلق الحمد للہ پرده کے متعلق بندگے علماء مولانا کی راستے سے متفق ہیں، ورنہ دوسرے عوب ممالک کے علماء نے تو اس بارے میں عملی توجیل خدی اعتبار سے بھی سمجھیا ڈال دیتے ہیں۔

مغرب کے بعد کلیتہ الشرمیعہ کے طلبہ کا ایک جم غیر اپنے چاہیجس میں کمچھ طلبہ پاکستان و ہندوستان کے بھی تھے۔ طلبہ اور مشائخ کی آمد نے ہٹل کے مالک کی بھی آنکھیں لکھوں دیں۔ شروع میں ایک آدھ دن اس نے ہمیں کوئی اہمیت نہ دی تھی، لیکن اب وہ ہمارا بہت یہ خیال رکھنے لگا۔ اس نے ہمارے کمرے میں بہت سی مزید کریمیوں کا اضافہ کر دیا، لیکن آنے والوں کے لیے وہ بھی ناکافی تھیں۔ بہت سے طلبہ کو چار پائیوں پر بھی بٹھانا پڑا۔

شیخ عبداللہ بن خمیس اختار کے بعد شیخ عبداللہ بن خمیس بھی تشریف لاتے۔ یہ ریاض کے ایک بڑے بعدالتی عہدہ دار ہیں لیکن اور بے انہیں خاصی دلچسپی ہے۔ ادبی مصنوعات پر ان کی بعض کتابیں بھی ہیں۔ فقصادہ تاریخ و حیرافہ پر بھی ان کی اچھی نگاہ ہے۔ در قیہ کے رہنے والے ہیں اور اب بھی اکثر وہاں جاتے رہتے ہیں۔ مولانا سے مختلف فقیہی اور تاریخی مسائل پر گفتگو کرتے رہے۔ پاکستان اور کشمیر کے حالات پر بھی بعض سوالات یکے مولانا کے جوابات کا ان پر اور تمام طلبہ پر اچھا اثر پڑا۔ رات کے بارہ نجے کے بعد یہ حضرات والیں تشریف لے گئے، یہاں تک کہ ہمیں درمیان میں کھانا کمانے کا بھی موقع نہ ملا۔ اس کے بعد ہمیں کھانا لھایا۔